

सन २०१८-१९ या कालावधीतील पेयजल टंचाई निवारण कार्यक्रमासाठी राबविण्यात येत असलेल्या उपाययोजनांकरीता रुपये ३६६८.१३ लक्ष इतका निधी पाणी पुरवठा व स्वच्छता विभागाकडे वर्ग करण्याबाबत.

महाराष्ट्र शासन
महसूल व वन (आपत्ती व्यवस्थापन प्रभाग) विभाग
शासन निर्णय क्रमांक- एससीवाय-०६/२०१९/प्र.क्र.४०/म-११
मंत्रालय, मुंबई -४०० ०३२.
दिनांक :- २५ फेब्रुवारी, २०२०.

वाचा :-

१. महसूल व वन विभाग, शासन निर्णय क्र.बीयुडी-२०१९/२२४५/प्र.क्र.५५/ब-१, दिनांक ०१/०४/२०१९.
२. महसूल व वन विभाग, शासन निर्णय, क्रमांक-एससीवाय-०६/२०१९/प्र.क्र.४०/म-११, दिनांक १९/०६/२०१९.
३. महसूल व वन विभाग, शासन निर्णय, क्रमांक-एससीवाय-०६/२०१९/प्र.क्र.४०/म-११, दिनांक ३०/१०/२०१९.
४. महसूल व वन विभाग, पुनर्वि-२०१९/२२४५/प्र.क्र.८४/ब-१, दिनांक ३०/१०/२०१९.

प्रस्तावना :-

पेयजल टंचाई निवारण कार्यक्रमांतर्गत राबविण्यात येत असलेल्या ग्रामीण/नागरी भागात टंचाई निवारण उपाय योजनांकरीता माहे ऑक्टोबर, २०१८ ते माहे सप्टेंबर, २०१९ या कालावधीसाठी एकुण रक्कम रुपये ७४२६५.५८ लक्ष इतका निधी लेखाशीर्ष (२२४५ ००९३) अंतर्गत अर्थसंकल्पीय प्रणालीद्वारे पाणी पुरवठा विभागास उपरोक्त संदर्भीय शासन निर्णय क्र. २ व ३ अन्वये वितरीत करण्यात आला आहे. सदर उपाययोजनासाठी जिल्हयांकडून प्राप्त सुधारीत मागणीनुसार पाणी पुरवठा व स्वच्छता विभागाने रुपये ३६६८.१३ लक्ष इतका निधी लेखाशीर्ष (२२४५ २१८५) अंतर्गत उपलब्ध करून देण्याची मागणी केली आहे. त्यानुसार रुपये ३६६८.१३ लक्ष इतका निधी पाणी पुरवठा व स्वच्छता विभागास उपलब्ध करून देण्याची बाब शासनाच्या विचाराधीन होती.

शासन निर्णय :-

सन २०१८-१९ या कालावधीतील पेयजल टंचाई निवारण कार्यक्रमांतर्गत ग्रामीण / नागरी भागात पाणी टंचाई निवारण कार्यक्रमासाठी राबविण्यात येत असलेल्या उपाययोजनांवरील खर्चाची देयके अदा करण्याकरीता रुपये ३६६८.१३ लक्ष (अक्षरी रुपये छत्तीस कोटी अडुसष्ट लक्ष तेरा हजार फक्त) इतका निधी पाणी पुरवठा व स्वच्छता विभागास उपलब्ध करून देण्यास या शासन निर्णयान्वये मान्यता देण्यात येत आहे.

२. सन २०१९-२० या चालू वित्तीय वर्षात मागणी क्र. सी-६, २२४५ नैसर्गिक आपत्ती निवारणार्थ सहाय्य, ०१, अवर्षण १०२, पिण्याचा पाण्याचा पुरवठा (९२), राज्य आपत्ती निधीच्या मानकाव्यतिरिक्त खर्च (९२)(०१) पिण्याच्या पाण्याचा आकस्मिक निकडीचा पुरवठा, ३१ सहायक अनुदाने (वेतनेतर) (२२४५ २१८५) या उपशीर्षाखाली उपलब्ध निधीतून रुपये ३६६८.१३ लक्ष (अक्षरी रुपये छत्तीस कोटी अडुसष्ट लक्ष तेरा हजार फक्त) इतका निधी पाणी पुरवठा व स्वच्छता विभागास अर्थसंकल्पीय वितरण प्रणाली (BEAMS) द्वारे खालील अटीच्या अधीन राहून वितरीत करण्यात येत आहे. संबंधित विभागाने सदर खर्च वर नमूद केलेल्या बाबींवर अंतिमतः खर्ची टाकावा.

अ) सदर निधी फक्त पेयजल टंचाई कालावधीतील उपाययोजनासाठीच वापरण्यात यावा.

- ब) सदर निधी वितरीत करताना ज्या जिल्हयांची सन २०१८-१९ मध्ये वितरीत केलेल्या निधीच्या १०० टक्के व सन २०१९-२० मधील वितरीत निधी ७५ टक्के रकमेची उपयोगिता प्रमाणपत्रे सादर केलेल्या जिल्हयांनाच वितरीत करण्यात यावा.
- क) टँकरद्वारे करण्यात येणारा पाणी पुरवठा या उपाययोजनेची देयके जी.पी.एस. अहवालाद्वारे प्रदान केल्याचे प्रमाणपत्र प्राप्त झाली आहेत, अशा जिल्हयांनाच निधी वितरीत करण्यात यावा.
- ड) पाणी पुरवठा विभागाने सन २०१९-२० या वर्षात वितरीत केलेल्या निधीची उपाय योजनानिहाय खर्चाची माहिती पुढील निधीची मागणीसोबत मदत व पुनर्वसन प्रभागास सादर करावी.

३. सदर निधी कोषागारातून आहरीत करून बँक खात्यात काढून ठेवला जाणार नाही, याची दक्षता पाणी पुरवठा व स्वच्छता विभागाने घ्यावी.

४. सदर निधी ज्या प्रयोजनासाठी वर्ग करण्यात आला आहे, त्याच प्रयोजनासाठी त्याचा वापर होत आहे, याची पाणी पुरवठा व स्वच्छता विभागाने खातरजमा करावी व हा निधी पाणी टंचाई कालावधी व्यतिरिक्त अन्य कालावधीतील उपाययोजनांसाठी व इतर बाबींवर खर्च होणार नाही, याची पाणी पुरवठा व स्वच्छता विभागाने दक्षता घ्यावी.

५. नैसर्गिक आपत्तीच्या निवारणार्थ उपलब्ध करण्यात आलेल्या तरतूदीतून मागील वर्षात घेण्यात आलेल्या विविध योजना / पाणी पुरवठा विषयक कामे पूर्ण करण्यात आली असल्याचे पाणी पुरवठा व स्वच्छता विभागाने खात्री करावी.

६. पाणी जीवनावश्यक / अत्यावश्यक बाब असल्याने, त्या आडून गैरप्रकार होणार नाहीत, तसेच त्याच-त्याच योजना पुन्हा-पुन्हा दरवर्षी घेण्यात येत नाहीत व त्यावर अनावश्यक खर्च करण्यात येत नाही, याची पाणी पुरवठा व स्वच्छता विभागाने दक्षता घ्यावी.

७. वितरीत निधी स्वीय प्रपंजी लेखा खाते (Personal Ledger Account) अथवा बँक खात्यात न ठेवता तो कंत्राटदारांना थेट Electronic Clearing Services द्वारे वितरीत केला जाईल, या अटीच्या अधिन निधी वितरीत करण्यात येत आहे. तरी त्यानुसार पाणी पुरवठा व स्वच्छता विभागाने कार्यवाही करावी.

८. निधी वाटपाचे लेखे, अभिलेखे/नोंदवहया विहित कार्यपद्धतीनुसार अनुदान आहरीत व वितरीत करणाऱ्या कार्यालयाच्या स्तरावर अदयावत ठेवण्यात याव्यात तसेच झालेल्या खर्चाची, महालेखाकार कार्यालयात नोंदविण्यात आलेल्या खर्चाशी पडताळणी करून त्याबाबतचे उपयोगिता प्रमाणपत्र या विभागाकडे तात्काळ सादर करावे. तसेच कोणत्याही परिस्थितीत मंजूर निधीच्या मर्यादेपेक्षा जास्त खर्च होणार नाही, याची दक्षता पाणी पुरवठा व स्वच्छता विभागाने घ्यावी. वितरीत करण्यात आलेल्या अनुदानातून जर काही रक्कम खर्ची पडणार नसेल तर ती रक्कम विहित वेळेत शासनास प्रत्यार्पित करण्यात यावी.

९. सदर निधी जरी मदत व पुनर्वसन विभागाकडून अर्थसंकल्पीत करण्यात आला असला तरी त्याचे सनियंत्रण पाणी पुरवठा व स्वच्छता विभागाकडे असल्यामुळे सदर निधीचे नियमातील तरतुदीनुसार कोटेकोरपणे लेखापरीक्षण करण्याची

जबाबदारी पाणी पुरवठा व स्वच्छता विभागाची राहिल. तसेच यानुषंगाने विधीमंडळविषयक, महालेखापाल यांच्या लेखापरीक्षण / लोकलेखा समिती विषयक वा इतर कोणत्याही स्वरूपाचे कामकाज पूर्णतः पाणी पुरवठा व स्वच्छता विभागाने हाताळणे आवश्यक राहिल. वितरीत करण्यात येत असलेल्या निधीचे लेखे पाणी पुरवठा व स्वच्छता विभागाने स्वतंत्ररित्या ठेवावेत.

१०. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२००२२५१५३१३४१५१९ असा आहे. सदर शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(प्राची सुभाष पालव)
कार्यासन अधिकारी

प्रति,

१. मा. मुख्यमंत्री यांचे खाजगी सचिव, मंत्रालय, मुंबई
२. मा. मंत्री (महसूल/ मदत व पुनर्वसन) यांचे खाजगी सचिव, मंत्रालय, मुंबई
३. मा. मंत्री (पाणी पुरवठा व स्वच्छता विभाग) यांचे खाजगी सचिव, मंत्रालय, मुंबई
४. मा. राज्यमंत्री (मदत व पुनर्वसन) यांचे खाजगी सचिव, मंत्रालय, मुंबई
५. मा. अपर मुख्य सचिव, पाणी पुरवठा व स्वच्छता विभाग, मंत्रालय, मुंबई
६. मा. सचिव, (मदत व पुनर्वसन प्रभाग), मंत्रालय, मुंबई
७. मा. महालेखापाल १/२, (लेखा व अनुज्ञेयता /लेखा परीक्षा) महाराष्ट्र राज्य, मुंबई /नागपूर.
८. अधिदान व लेखाधिकारी, मुंबई
९. संचालक, लेखा व कोषागरे, महाराष्ट्र राज्य, मुंबई
१०. वित्त विभाग, (अर्थसं.-३/ अर्थसं.-६/ व्यय-९/व्यय-३/अर्थोपाय कक्ष/वित्त आयोग कक्ष) मंत्रालय, मुंबई
११. कार्यासन अधिकारी (ब-१/म-७/म-३/पीएसी/पीएसी-१कार्यासने) महसूल व वन विभाग, मंत्रालय, मुंबई
१२. निवडनस्ती (म-११).